

मुख्यमंत्री ग्रामसडक योजना

योजना अंमलबजावणी व सनियंत्रणासाठी

स्वतंत्र संकेतस्थळ तयार करणेबाबत

महाराष्ट्र शासन

ग्राम विकास विभाग

शासन परिपत्रक क्रमांक: मुग्रायो-२०१६/प्र.क्र.१४० /पं.रा.-७

बांधकाम भवन, २५ मईबान पथ,

फोर्ट, मुंबई - ४०० ००९

तारीख: ३ मे, २०१६

वाचा - ग्रामविकास विभाग शासन निर्णय क्र. ग्रासयो-२०१५/प्र.क्र.१२/यो-९, दिनांक २८.१०.२०१५

प्रस्तावना -

महाराष्ट्रातील न जोडलेल्या गावे / वाडया वस्त्यांना जोडण्यासाठी व ग्रामीण रस्त्यांचे दर्जोन्नती करण्यासाठी राज्यात मुख्यमंत्री ग्रामसडक योजना सुरु करण्याचा धोरणात्मक निर्णय संदर्भीय शासन निर्णयान्वये घेण्यात आला आहे.

योजनेची अंमलबजावणी सन २०१५-१६ पासून सुरु झालेली आहे. योजने अंतर्गत घेण्यात येणाऱ्या कामांचे प्रभावी सनियंत्रण करणे व सर्व सामान्य जनतेस योजने अंतर्गतच्या कामांची माहिती मिळणे हेतु खात्याचे स्वतंत्र संकेतस्थळ (website) तयार करण्याची बाब शासनाच्या विचाराधीन होती. त्यासाठी पुढीलप्रमाणे समितीचे गठण व कार्यकक्षा निश्चित करण्यात येत आहे.

शासन परिपत्रक-

मुख्यमंत्री ग्रामसडक योजनेच्या अंमलबजावणीसाठी ठरविलेल्या निकषांनुसार जिल्हानिहाय तयार करण्यात आलेल्या कोअर नेटवर्क, प्रधान्यक्रम याद्या, रस्त्यांची निवड प्रक्रिया, विविध स्तरावरील मान्यता, निविदा प्रक्रिया व कामे पुर्ण करण्यासाठी वेळोवेळी नियोजन व सनियंत्रण करणेसाठी महाराष्ट्र ग्रामीण रस्ते विकास संस्था (MRPDA) संस्थेचे स्वतंत्र संकेतस्थळ तयार करणेसाठी पुढील प्रमाणे समिती गठीत करण्यात येत आहे.

१) तांत्रिक सल्लागार (मु.मं.ग्रा.स.यो)	अध्यक्ष
२) माहिती व तंत्रज्ञान अधिकारी, पुणे	सदस्य सचिव
३) अधीक्षक अभियंता, प्र.मं.ग्रा.स.यो पुणे, विभाग पुणे	सदस्य
४) राज्य गुणवत्ता समन्वयक, प्र.मं.ग्रा.स.यो	सदस्य
५) वित्तीय नियंत्रक, प्र.मं./मु.मं. ग्रा.स.यो., मुंबई	सदस्य
६) कार्यकारी अभियंता, प्र.मं.ग्रा.स.यो., पुणे	सदस्य
७) उप अभियंता, प्र.मं.ग्रा.स.यो., अकोला	सदस्य

२. सदर समितीची कार्यकक्षा पुढीलप्रमाणे असेल-

- १) प्रधानमंत्री ग्रामसडक योजनेच्या omms.nic.in चे धर्तीवर तसेच इतर राज्याच्या संकेतस्थळांचा अभ्यास करून महाराष्ट्र ग्रामीण रस्ते विकास संस्थेसाठी स्वतंत्र संकेतस्थळ तयार करणे.
- २) संकेतस्थळ तयार करणेकामी तांत्रिक सेवा पुरविणारी तांत्रिक सहाय्य संस्था निश्चित करणेबाबत कार्यवाही करणे.
- ३) निश्चित केलेल्या संस्थेस योजनेच्या मार्गदर्शक सुचनांनुसार आवश्यक दस्तऐवज व माहिती पुरविणे.
- ४) शासन स्तरावरून वेळोवेळी देण्यात येणाऱ्या सुचनांनुसार संकेतस्थळामध्ये तरतुदी करणेकामी शासन व तांत्रिक सहाय्यक संस्था यांच्यामध्ये समन्वय करणे.
- ५) जिल्हा पातळीवरील क्षेत्रीय अधिकाऱ्यांना प्रशिक्षण देणेची व्यवस्था करणे.

३. सदर समितीस संकेतस्थळ चालू करणेकामी दोन महिन्यांचा कालावधी देण्यात येत आहे. सदर समितीने दर आठवड्यास प्रगती अहवाल शासनास सादर करावा.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५०२१६५२१९४०२० असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.आ.नागरगोजे)

उप सचिव, महाराष्ट्र शासन

प्रत-

१. मुख्य अभियंता , प्र.मं.ग्रा.स.यो./ मु.मं.ग्रा.स.यो., महाराष्ट्र ग्रामीण रस्ते विकास संस्था, कॅम्प ऑफिस, पुणे
२. उप सचिव (मु.मं.ग्रा.स.यो.) ग्रा.वि. वि., बांधकाम भवन, मुंबई
३. समितीचे अध्यक्ष व सदस्य (सर्व)
४. अधिक्षक अभियंता, प्र.मं.ग्रा.स.यो./ मु.मं.ग्रा.स.यो., (सर्व विभाग)
५. कार्यकारी अभियंता, प्र.मं.ग्रा.स.यो./ मु.मं.ग्रा.स.यो., (सर्व जिल्हे)
६. स्वीय सहायक , मा. सचिव (मुख्यमंत्री ग्रामसडक योजना), ग्रा.वि. वि., बांधकाम भवन, मुंबई
७. निवड नस्ती, पंरा-७, ग्राम विकास विभाग.